

Prezident İlham Əliyev Zəngilan rayonunda rəqəmsal yarılmstansiyanın təməlini qoyub



Azərbaycan Respublikasının Prezidenti İlham Əliyev və birinci xanım Mehriban Əliyeva oktyabrın 20-də Zəngilan rayonunda rəqəmsal yarılmstansiyanın təməl qoyma mərasimində iştirak ediblər.

AZERTAC xəbər verir ki, "Azərişiq" ASC-nin sədri Vüqar Əhmədov dövlət başçısına və birinci xanıma Zəngilanda tikilecək rəqəmsal yarılmstansiya və rayonun elektrik təchizatı sxemi barədə məlumat verib. Bildirilib ki, 35/10 kV-luq 240 kilometrlik və 0.4 kV-luq 1050 kilometrlik elektrik verilişi xətti tamamilə yenidən qurulacaq. Ənənəvi təchizat sxemindən fərqli olaraq, yeni struktur şəbəkə iqtisadi baxımdan daha səmərəlidir. Yeni qurulacaq şəbəkədə "ağillı şəhər", "ağillı kənd" layihələ-

rinin infrastrukturu üçün bütün imkanlar mövcud olacaq.

Qeyd edək ki, Prezident İlham Əliyevin "Azərbaycan Respublikasının işğaldan azad edilmiş ərazilərində "yaşıl enerji" zonasının yaradılması ilə bağlı tədbirlər haqqında" sərəncamında qarşıya qoyulan vəzifələrin icrası məqsədilə "Azərişiq" ASC tərəfindən Paylayıcı Şəbəkələrin Yaşıl Enerji Zonası tələbləri üzərində qurulmasına start verilib, "ağillı şəbəkələr" konsepsiyasının təməl elementlərindən biri olan rəqəmsal yarılmstansiya layihəsi işlənib hazırlanıb. Bu cür yarılmstansiyalar elektrik şəbəkəsinin vəziyyəti haqqında bütün məlumatları toplayır, emal edir, avadanlığın rəqəmsal formatda idarə olunmasını təşkil edir. Nezarət, mühafizə və idarəetmə sistemlərinin innovativ həll layihəsi olan bu yarılmstansiyalarda optik rəqəmsal ölçmə transformatorlarının və yeni nəsil rəqəmsal avadanlıq komplekslərinin işlənib hazırlanması təmin edilir, bütün ölçülər yüksək dəqiqliklə aparılır. Avtomatlaşdırma insan amilinin şəbəkənin işinə təsirini azaltmağa, etibarlığını artırmağa və elektrik enerjisinin ötürülməsi zamanı itkiləri minimuma endirməyə imkan verir. Həmcinin enerjinin əldə olunması dəyəri və istismar xərcləri azalır. Rəqəmsal yarılmstansiyalarda iş alınan və ötürürlən elektrik enerjisinin miqdarına görə multifunksional rejimdə qurulur, cihaz və avadanlıqlar bir-birilə koordinasiya vəziyyətində işləyir, əməliyyatlar paylayıcı şəbəkənin tələblərinə avtomatik uyğunlaşdırılır, informasiya və texniki təhlükəsizlik sistemlərinin qərarvermə qabiliyyəti təmin edilir. Ən əsası, "yaşıl enerji" mənbələri şəbəkəyə integrasiya olunur. Bərpa olunan enerji mənbələrinin şəbəkələrə integrasiyası rəqəmsal yarılmstansiyada avtomatik idarə edildiyindən elektrik enerjisi təchizatında fasilələrin yaranması tam aradan qaldırılır. İstehlakçılar yaranı biləcək texniki fasilə barendə məlumatı onlayn qaydada əvvəlcədən alır.

Diqqətə çatdırılıb ki, Kəlbəcərdə hərbi hissələri elektrik enerjisi ilə təchiz etmək üçün 132 kilometrlik yeni xətt çəkiləcək, 42 kilometrlik xətt isə bərpa olunacaq. Hazırda bu istiqamətdə işlər davam edir.

Prezident İlham Əliyev rəqəmsal yarılmstansiyanın təməlini qoyub.